
Andhakakritam Shiva Stotram

ಅಂಧಕಕೃತಂ ಶಿವಸ್ತೋತ್ರಂ

Document Information



Text title : Andhakakritam Shiva Stotram

File name : shivastotramandhakakRRitaM.itx

Category : shiva, stotra

Location : doc_shiva

Transliterated by : PSA Easwaran

Proofread by : PSA Easwaran

Description/comments : From Saurapurana

Latest update : December 11, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 11, 2021

sanskritdocuments.org

ಅಂಧಕಕೃತಂ ಶಿವಸ್ತೋತ್ರಂ



(ಸೌರಪುರಾಣೇ 29-ಅಧ್ಯಾಯಾಂತರ್ಗತಂ)

ಅಂಧಕ ಉವಾಚ-

ನಮಾಮಿ ಮೂರ್ಧ್ನಾ ಭಗವಂತಮೇಕಂ ಸಮಾಹಿತಾ ಯಂ ವಿದುರೀಶತತ್ತ್ವಂ .
ಪುರಾತನಂ ಪುಣ್ಯಮನಂತರೂಪಂ ಕಾಲಂ ಕವಿಂ ಯೋಗವಿಯೋಗಹೇತುಂ .. 28..
ದಂಷ್ಟ್ರಾಕರಾಲಂ ದಿವಿ ನೃತ್ಯಮಾನಂ ಹುತಾಶವಕ್ತ್ರಂ ಜ್ವಲನಾರ್ಕರೂಪಂ .
ಸಹಸ್ರಪಾದಾಕ್ಷಿಶಿರೋಭಿಯುಕ್ತಂ ಭವಂತಮೇಕಂ ಪ್ರಣಮಾಮಿ ರುದ್ರಂ .. 29..
ಜಯಾದಿದೇವಾಮರಪೂಜಿತಾಂಘ್ರೇ ವಿಭಾಗಹೀನಾಮಲತತ್ತ್ವ ರೂಪಂ .
ತ್ವಮಗ್ನಿರೇಕೋ ಬಹುಧಾ ವಿಭಜ್ಯಸೇ ವಾದ್ಯಾದಿಭೇದೈರಖಿಲಾತ್ಮರೂಪಃ .. 30..
ತ್ವಾಮೇಕಮಾಹುಃ ಪುರುಷಂ ಪುರಾಣಮಾದಿತ್ಯವರ್ಣಂ ತಮಸಃ ಪರಸ್ತಾತ್ .
ತ್ವಂ ಪಶ್ಯಸೀದಂ ಪರಿಪಾಲ್ಯಜಸ್ರಂ ತ್ವಮಂತಕೋ ಯೋಗಿಗಣಾಭಿಜುಷ್ಠಃ .. 31..
ಏಕಾಂತರಾತ್ಮಾ ಬಹುಧಾ ನಿವಿಷ್ಟೀ ದೇಹೇಷು ದೇಹಾದಿವಿಶೇಷಹೀನಃ .
ತ್ವಮಾತ್ಮತತ್ತ್ವಂ ಪರಮಾರ್ಥಶಬ್ದಂ ಭವಂತಮಾಹುಃ ಶಿವಮೇವ ಕೇಚಿತ್ .. 32..
ತ್ವಮಕ್ಷರಂ ಬ್ರಹ್ಮ ಪರಂ ಪವಿತ್ರಮಾನಂದರೂಪಂ ಪ್ರಣವಾಭಿಧಾನಂ .
ತ್ವಮೀಶ್ವರೋ ವೇದವಿದೇಷು ಸಿದ್ಧಃ ಸ್ವಾಯಂಭುವೋಽಶೇಷವಿಶೇಷಹೀನಃ .. 33..
ತ್ವಮಿಂದ್ರರೂಪೋ ವರುಣೋಽಗ್ನಿರೂಪೋ ಹಂಸಃ ಪ್ರಾಣೋ ಮೃತ್ಯುರನ್ನಾಧಿಯಜ್ಞಃ

ಪ್ರಜಾಪತಿರ್ಭಗವಾನೇಕರೂಪೋ ನೀಲಗ್ರೀವ ಸ್ತೂಯಸೇ ವೇದವಿದ್ಭಿಃ .. 34..
ನಾರಾಯಣಸ್ತ್ವಂ ಜಗತಾಮನಾದಿಃ ಪಿತಾಮಹಸ್ತ್ವಂ ಪ್ರಪಿತಾಮಹಶ್ಚ .
ವೇದಾಂತಗುಹ್ಯೋಪನಿಷತ್ತು ಗೀತಃ ಸದಾಶಿವಸ್ತ್ವಂ ಪರಮೇಶ್ವರೋಽಸಿ .. 35..
ನಮಃ ಪರಸ್ತಾತ್ತಮಸಃ ಪರಸ್ತೈ ಪರಾತ್ಮನೇ ಪಂಚಪರಾಂತರಾಯ ..
ತ್ರಿಮೂರ್ತ್ಯತೇತಾಯ ನಿರಂಜನಾಯ ಸಹಸ್ರಶಕ್ತ್ಯಾಸನಸಂಸ್ಥಿತಾಯ .. 36..
ತ್ರಿಮೂರ್ತಯೇಽನಂತಪರಾತ್ಮಮೂರ್ತಯೇ ಜಗನ್ನಿವಾಸಾಯ ಜಗನ್ಮಯಾಯ .
ನಮೋ ಲಲಾಟಾರ್ಪಿತಲೋಚನಾಯ ನಮೋ ಜನಾನಾಂ ಹೃದಿ ಸಂಸ್ಥಿತಾಯ .. 37..
ಘಣೀಂದ್ರಹಾರಾಯ ನಮೋಽಸ್ತು ತುಭ್ಯಂ ಮುನೀಂದ್ರಸಿದ್ಧಾರ್ಚಿತಪಾದಪದ್ಮ ..
ಐಶ್ವರ್ಯಧರ್ಮಾಸನಸಂಸ್ಥಿತಾಯ ನಮಃ ಪರಾಂತಾಯ ಭವೋದ್ಭವಾಯ .. 38..
ಸಹಸ್ರಚಂದ್ರಾರ್ಕಸಮೂಹಮೂರ್ತಯೇ ನಮೋಽಗ್ನಿಚಂದ್ರಾರ್ಕತ್ರಿಲೋಚನಾಯ .

ನಮೋಽಸ್ತು ಸೋಮಾಯನಮಧ್ಯಮಾಯ ನಮೋಽಸ್ತು ದೇವಾಯ ಹಿರಣ್ಯಬಾಹವೇ
.. 39..

ನಮೋಽತಿಗುಹ್ಯಾಯ ಗುಹಾಂತರಾಯ ವೇದಾಂತವಿಜ್ಞಾನವಿನಿಶ್ಚಿತಾಯ .
ತ್ರಿಕಾಲಹೀನಾಮಲಧಾಮಧಾಮ್ನೇ ನಮೋ ಮಹೇಶಾಯ ನಮಃ ಶಿವಾಯ .. 40..

ಸ್ತವೇನಾನೇನ ಭಗವಾನ್ಪ್ರೀತೋ ಭೂತ್ವಾಽಥ ಭೈರವಃ .

ಅವರೋಹ್ಯ ಚ ಶೂಲಾಗ್ರಾದುವಾಚ ಪರಮೇಶ್ವರಃ .. 41..

ತ್ವಯಾಽಹಂ ಸ್ತೋತ್ರವರ್ಯೇಣ ತೋಪಿತೋ ದೈತ್ಯಪುಂಗವ .

ಪ್ರೀತೋಽಸ್ಮಿ ತವ ದಾಸ್ಯಾಮಿ ಗಾಣಪತ್ಯಂ ಹಿ ದುರ್ಲಭಂ .. 42..

ನಂದೀಶ್ವರಸಮೋ ವತ್ಸ ಭೃಂಗೀ ನಾಮ ಗಣೋ ಭವ .

ಏವಂ ಲಭ್ಯವರೋ ದೈತ್ಯಃ ಕೋಟಿಸೂರ್ಯಸಮಪ್ರಭಃ .. 43..


ನೀಲಕಂಠಸ್ತ್ರೀನೇತ್ರಶ್ಚ ವೃಷಕೇತುರ್ಜಟಾಧರಃ .

ತಂ ದೃಷ್ಟ್ವಾ ದೇವತಾಃ ಸರ್ವಾ ಹರ್ಷನಿರ್ಭರಮಾನಸಾಃ .. 44..


ತುಷ್ಟ್ವವುರ್ಗಣರಾಜಂ ತಂ ಭೈರವಸ್ಯ ಸಮೀಪಗಂ .

ಇತಿ ಸೌರಪುರಾಣೇ ಏಕೋನತ್ರಿಂಶತ್ಯಧ್ಯಾಯಾಂತರ್ಗತಂ ಅಂಧಕಕೃತಂ
ಶಿವಸ್ತೋತ್ರಂ ಸಂಪೂರ್ಣಂ .

Encoded and proofread by PSA Easwaran

——
Andhakakritam Shiva Stotram

pdf was typeset on December 11, 2021

——
Please send corrections to sanskrit@cheerful.com

